



ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့် ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွဲ(၇)အရင်းအမြစ်/၇၂၀၈  
ရက်စွဲ ၊ ၂၀၂၀ ပြည့်နှစ် ၊ စက်တင်ဘာလ ၁၆ ရက်

သို့

အုပ်ချုပ်မှုဒါရိုက်တာ

Fortune Telecom Co.,Ltd

အကြောင်းအရာ ။ ခွင့်ပြုချက်မရှိဘဲ မိုက္ကရိုဝေ့(ဗ်) Link များကို တည်နေရာပြောင်းလဲ  
အသုံးပြုခြင်းအတွက် သတိပေးအကြောင်းကြားခြင်းကိစ္စ

ရည် ညွှန်း ချက် ။ (၁) ဆက်သွယ်ရေးညွှန်ကြားမှုဦးစီးဌာန၏ ၃၀-၄-၂၀၁၉ ရက်စွဲပါ  
စာအမှတ်၊ ၇၀၀-ဆည/ခွဲ(၇) အရင်းအမြစ်/၁၂၀၉

(၂) Fortune Telecom Co., Ltd ၏ ၂၀-၂-၂၀၂၀ ရက်စွဲပါ စာအမှတ်၊  
FTC/LTE-62/20

(၃) ဆက်သွယ်ရေးညွှန်ကြားမှုဦးစီးဌာန၏ ၁၆-၇-၂၀၂၀ ရက်စွဲပါ  
စာအမှတ်၊ ၇၀၀-ဆည/ခွဲ(၇) အရင်းအမြစ်/၁၂၀၉

(၄) Fortune Telecom Co.Ltd ၏ ၄-၈-၂၀၂၀ ရက်စွဲပါ စာအမှတ်၊  
FTC/LTE-89/20

၁။ အကြောင်းအရာပါကိစ္စနှင့်စပ်လျဉ်း၍ Fortune Telecom Co.Ltd အား 18 GHz Band  
အတွင်းရှိ ယခင်ခွင့်ပြုပြီးဖြစ်သည့် မိုက္ကရိုဝေ့(ဗ်) Link (၁၄) Links ကို လုပ်ငန်းလိုအပ်ချက်အရ  
တည်နေရာပြောင်းလဲအသုံးပြုခွင့်နှင့် အသစ်ထပ်တိုး လျှောက်ထားလာသော Link (၆) Links ကို  
သတ်မှတ်နေရာများတွင်သာ Link-by-Link Basis ဖြင့် အသုံးပြုခွင့်ပြုကြောင်း ရည်ညွှန်း(၁) ပါ  
စာဖြင့် အကြောင်းကြားခဲ့ပြီးဖြစ်ပါသည်။

၂။ ဆက်သွယ်ရေးညွှန်ကြားမှုဦးစီးဌာနသည် ဆက်သွယ်ရေး အော်ပရေတာများနှင့်  
အင်တာနက်ဝန်ဆောင်မှုပေးသော အဖွဲ့အစည်းများသို့ သတ်မှတ်ချထားပေးထားသည့် မိုက္ကရိုဝေ့ (ဗ်)  
လှိုင်းနှုန်းစဉ်များကို အကျိုးရှိစွာ အသုံးပြုနိုင်စေရေးနှင့် သုံးစွဲသူများအကြား လှိုင်းနှုန်း  
နှောင့်ယှက်မှုလျော့နည်းစေရေးအတွက် မိုက္ကရိုဝေ့(ဗ်)လှိုင်းနှုန်းစဉ် အသုံးပြုမှုမှတ်တမ်းကို  
လေးလတစ်ကြိမ်တောင်းခံ၍ Pathloss Software အသုံးပြုပြီး လှိုင်းနှုန်းအသုံးပြုထားရှိမှု  
အခြေအနေများကို စိစစ်ဆောင်ရွက်ပေးလျက်ရှိပါသည်။

၃။ ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd က ၂၀၁၉ ခုနှစ်၊ ဒီဇင်ဘာလအထိ မိုက္ကရိုဝေ့(ဗ်) လှိုင်းနှုန်းအသုံးပြုထားရှိမှု အခြေအနေများကို ရည်ညွှန်း(၂) ပါစာဖြင့် တင်ပြလာမှုအပေါ် စိစစ်ရာတွင် Link by Link Basis ဖြင့် ခွင့်ပြုထားသည့် မိုက္ကရိုဝေ့(ဗ်) Link (၂၀) Links မှ Link (၁၀) Links ကိုသာ အသုံးပြုနေခြင်း၊ Site အသစ်များထပ်တိုးအသုံးပြုခြင်းနှင့် မူလသတ်မှတ်ခွင့်ပြုထားသည့်နေရာမဟုတ်ဘဲ တည်နေရာများ ပြောင်းလဲအသုံးပြုနေခြင်း စသည့်အချက်များကို စိစစ်တွေ့ရှိရသည့်အတွက် ရှင်းလင်းတင်ပြနိုင်ရေး ရည်ညွှန်း(၃) ပါစာဖြင့် အကြောင်းကြားခဲ့ပါသည်။

၄။ အဆိုပါကိစ္စနှင့်စပ်လျဉ်း၍ Fortune Telecom Co.Ltd အနေဖြင့် အဆိုပါ Link (၁၀) Links ကို လက်ရှိ လုပ်ငန်းလိုအပ်ချက်အရ ယခင်လျှောက်ထားသော တည်နေရာနှင့် လက်ရှိ အသုံးပြုနေသော တည်နေရာများအား ပြောင်းလဲရန်လိုအပ်လာပါကြောင်းနှင့် ပြောင်းလဲသွားသော တည်နေရာ အနေအထားများ၏ အသုံးပြုမှုနှင့်စပ်လျဉ်း၍ တင်ပြလာပြီး အဆိုပါ Link များကို အသုံးပြုခွင့် ပေးပါရန် ရည်ညွှန်း(၄) ပါစာဖြင့် ပြန်လည်ရှင်းလင်းတင်ပြလာပါသည်။

၅။ Fortune Telecom Co.Ltd အနေဖြင့် ကြိုတင်ခွင့်ပြုချက်မရရှိဘဲ မိုက္ကရိုဝေ့(ဗ်) လှိုင်းနှုန်းများအသုံးပြုခြင်းသည် တစ်ခြားသော လိုင်စင်ရကုမ္ပဏီများမှ ဥပဒေနှင့်အညီ အသုံးပြုနေသည့် လှိုင်းနှုန်းနှင့်ဝန်ဆောင်မှုများကို အနှောင့်အယှက်ဖြစ်စေနိုင်သည့်အတွက် အလားတူ ဖြစ်ရပ်မျိုးဖြစ်ပွားခြင်းမရှိစေရေး ဂရုပြုဆောင်ရွက်နိုင်ရန် စာဖြင့် သတိပေးအကြောင်းကြားအပ်ပါသည်။

ညွှန်ကြားရေးမှူးချုပ်(ကိုယ်စား)  
(ဇာနည်အောင်၊ ဒုတိယညွှန်ကြားရေးမှူးချုပ်)

မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန  
ရုံးလက်ခံ/ မျှောစာတွဲ